

غیر انسانی سلوک کے لیے پہلا قدم اٹھانا ہوگا

کسی بھی منزل کی جانب پہلے قدم کی عظمت سے انکار ممکن نہیں۔ منزل کی طرف اٹھنے والا پہلا قدم اپنے اندر ان گنت جذبات، احساسات، رعنایاں، جوش اور ولے سمونے ہوتا ہے۔ سواس کی کٹھن مسافت بھی کسی تھکان کے احساس کے بغیر سفر طے کرنے میں معاون ثابت ہوتی ہے۔ یہ بات مسلمہ حقیقت ہے کہ کسی بھی بڑے مقصد کو پایہ تک پہنچانے کیلئے پہلا قدم تو اٹھانا ہی پڑتا ہے۔ اس میں اکثر بے شمار تکالیف، مصائب اور مشکلات کا سامنا کرنا پڑتا ہے اور حوصلے، جرأت، بہادری، فائدانہ صلاحیت، خلوص نیت اور نیک ارادوں کو دیکھ کر خدا تعالیٰ اس میں ایسی برکت اور طاقت ڈالتا ہے کہ دیکھتے ہی دیکھتے پہلا قدم اٹھانے والے کے پیچھے سر پھراؤں کا ایک لشکر تیار ہو جاتا ہے اور وہی شخص قوم کا حقیقی رہنماءن کران کے حقوق کی آزادی کی جنگ لڑ کر نئی تاریخ رقم کر دیتا ہے۔ جس کے بعد عبرت کیلئے ظالموں کا نام رہ جاتا ہے مگر نشانِ مٹ جاتا ہے۔

آج جوانانی حقوق کے نام نہاد علمبردار بنے بیٹھے ہیں اگر ان کی تاریخ دیکھیں تو ان کے انسان ہونے پر شرمندگی محسوس ہوتا شروع ہو جاتی ہے، بات زیادہ پرانی نہیں کیم ڈسمبر 1955ء کی ایک نجی بستہ شام جب امریکہ میں ایک سیاہ فام افریقی خاتون "روزا پارکس" دن بھر کی محنت مشقت کر کے اپنا ایک ہینڈ بیگ مضبوطی سے بینے سے چمٹائے اور اس کی گرمی کا احساس پا کر بس ٹاپ کی طرف تیزی سے جا رہی تھی۔ 10 منٹ کے انتظار کے بعد بلا آخر بس ٹاپ پر رکی اور وہ اس میں سوار ہو گئی۔ کافی نشستیں خالی تھیں وہ کھڑکی کے ساتھ والی نشست پر بیٹھ گئی۔ اس وقت کسی سیاہ فام کو اس کی نشست سے اٹھا دینا تاکہ وہاں سفید فام بیٹھ سکے امریکہ میں قانونی حیثیت رکھتا تھا۔ امریکی قانون سیاہ فاموں کوختی سے روکتا تھا کہ اگر کوئی سفید فام کھڑا ہے تو وہ بیٹھنے کے مجاز نہیں۔ یہ قانون ہر سیاہ فام پر لا گو تھا چاہے وہ بوڑھا ہو، بچہ ہو، یکار یا صنف نازک! اگر کوئی سیاہ فام بزرگ مر دیا عورت کسی نوجوان سفید فام کے کھڑے ہونے کی صورت میں بیٹھنے پائے جاتے تو ان بزرگوں پر بھاری جرمانہ عائد کر دیا جاتا۔ یہ بات صرف بسوں تک محدود نہ تھی بلکہ اس وقت ہو ٹلوں، ریستورانوں کے دروازوں پر چختی آؤیزاں ہوتی تھی کہ یہاں بلیوں، کتوں اور سیاہ فاموں کا داخلہ منع ہے۔ نسل پرستی کا یہ رو یہ روزا پارکس کو افسردہ کئے رکھتا تھا۔

وہ ہمیشہ سوچتی تھی کہ کب تک ہم سیاہ فاموں کے ساتھ یہ کمتر، غیر انسانی اور انتیازی سلوک جاری رہے گا؟ کب تک سیاہ فاموں کو قطاروں میں آخر میں رکھا جائے گا؟ مگر سفید فاموں کے جانوروں کو بھی ان سے بہتر سلوک اور حقوق میسر تھے۔ وہ انہیں سوچوں میں غرقاب تھی کہ بس کی نشستیں آہستہ پر ہو گئیں۔ اگلے شاپ سے نوجوان سفید فام بس میں سوار ہوا اور پارکس کے پاس کھڑا ہو کر اسے دیکھنے لگا۔ وہ اس انتظار میں تھا کہ روزا پارکس اس کے لئے نشست خالی کرے گی مگر پارکس نے اس دن تاریخ بد لئے کافی صلہ کر رکھا تھا اور اس سفید فام کے کہنے پر بھی نشست خالی نہ کی۔ سفید فام کے چہرے پر تو ہین کا احساس نمایاں تھا۔ دیکھتے ہی دیکھتے بس میں سوار مسافروں کا رو یہ جارحانہ ہو گیا اور نوبت گالی گلوچ تک پہنچا گئی۔ ہر کوئی روزا پارکس کو نشست خالی کرنے کو کہہ رہا تھا مگر روزہ اپنے موقف پر ڈلی رہی۔ حتیٰ کہ بس کا ڈرائیور سیاہ فام عورت کی اس قانون ٹکنی کی جرأت اور ایک سفید فام کی تو ہین پر خاموش نہ رہ سکا اور بس کو پولیس سٹیشن لے گیا تا کہ ایک سفید فام کے آگے سراہانے کی پاداش میں ایک سیاہ فام کو عبرت کا نشان بنایا جاسکے۔ تھانے میں پارکس کو گرفتار کرنے کے بعد ”جرم“ ثابت ہونے پر اسے 15 ڈالر کا جرمانہ کیا گیا۔ تا کہ یہ زادہ صرے سیاہ فاموں کے لئے ایک مثال اور عبرت کا نشان بن سکے اور آئندہ کوئی سیاہ فام کی سفید فام کی تو ہین کا مرتبہ ہونے کی جرأت نہ کرے۔ مگر روزا پارکس کا یہ جرأت مندانہ ”پہلا قدم“ امریکہ کی سرز میں پرسو کھے بنکوں پر چنگاری کا کام کر گیا، جس کے بعد حقوق کے مطالبے کی آگ نے سارے امریکہ کو اپنی لپیٹ میں لے لیا۔ تمام سیاہ فام روزا پارکس کے ساتھ پیش آنے والے اس ناروا اور انتیازی سلوک پر متعدد قوم ہو گئے۔ جس نے تحریک کی شکل اختیار کر لی کہ سب سیاہ فام نقل و حمل کے تمام زرائع کا اس وقت تک با بیکاٹ کریں گے جب تک امریکی حکومت ان کو تمام انسانی حقوق سفید فاموں کے مساوی دینے پر آمادہ نہیں ہوتی۔ یہ تاریخی با بیکاٹ 381 دن تک جاری رہا، بالآخر ”سفید گھر“ کے مکین سیاہ جدوجہد کے سامنے سجدہ ریز ہو گئے۔ یقیناً بر اک اوبامہ آج بھی وائٹ ہاؤس میں بیٹھا دل ہی دل میں اس بہادر عورت کی عظمت کو سلام ضرور کرتا ہو گا۔ ورنہ وہ بھی آج کسی بس میں کھڑا سفر کر رہا ہوتا اور سفید فام اس کو حقارت سے دیکھ رہے ہوتے۔ سفید گھر کے سیاہ مکین کو ہمیشہ اس سیاہ فام عورت کا شکریہ ادا کرنا چاہے۔

4 فروری 1913ء کو پیدا ہونے والی یہ افریقی سیاہ فام تاریخ میں اپنا نام لکھا کر 24 اکتوبر 2005ء کو اپنے خالق حقیقی سے جامی لیکن زندگی میں وہ ایسا کارنامہ کر گئی کہ اس پر کتابیں لکھی گئیں، تمغوں، ایوارڈوں سے نوازا گیا۔ اس بہادر خاتون کو خراج تحسین پیش کرنے ہزاروں سو گواروں میں کئی ممالک کے سربراہان مملکت نے بھی شرکت کی اور اس دن امریکہ کا جھنڈا اس نگوں رکھا گیا اور اس کی آخری رسومات پورے قومی اعزازات کے ساتھ ادا کی گئیں جو سربراہان مملکت یا اہم ترین شخصیت کو نصیب ہوتی ہے۔ روزا پارکس کے لئے ان تمام ایوارڈوں اور تمغوں سے بڑھ کر اس کا وہ ”پہلا قدم“ تھا جو اس نے ظلم کے خلاف اٹھایا جس کے بعد یہ نفرہ جو آج بھی ہم اکثر سنتے ہیں کہ قدم بڑھاو۔۔۔۔۔ ہم تمہارے ساتھ ہیں، ایک انقلابی صورت میں نظر آیا اور دیکھتے ہی دیکھتے اس کے قدم سے قدم ملا کر چلنے والوں کی تعداد بڑھتی گئی اور بالآخر اس کا ”پہلا قدم“ تاریخ کا ایک حصہ بن گیا۔

اب دیکھنے کی بات یہ ہے کہ امریکہ میں رہ کر انہوں نے ظلم کے آگے سراہایا اور وقت ایسا آیا کہ غلامی کے مارے سیاہ فاموں نے اپنا

مقدار خود لکھ لیا۔ ہم تو امریکہ میں بھی نہیں رہتے اگر امریکہ میں بننے والے سیاہ فام شہریوں نے ان کو چوہدری ماننے سے انکار کر دیا تھا تو ہم آزاد ریاست کے آزاد شہری ہیں تو پھر ہم سے وہی سیاہ فاموں والا امتیازی سلوک کیوں ہو رہا ہے؟ جب تک ملک میں طبقاتی نظام جڑ سے ختم نہیں ہو جاتا، امریکہ، برطانیہ، فرانس، جرمنی تو بڑے ترقی یافتہ ہیں، ہمارے ساتھ تو بھارت، بنگلہ دیش اور دیگر ترقی پذیر ممالک بھی حسن سلوک میں ڈھنڈی ماریں گے۔ ہر پاکستانی لیڈر اپنی پارٹی کا جھنڈا پاکستانی پر چم سے زیادہ استعمال کرتا ہے اور ان کے چمچے اور لوٹے قائدِ اعظم سے زیادہ ان کرپٹ لیڈروں کی تصاویر اپنی پارٹی، دفاتر اور اجلاسوں میں آویزاں کرتے ہیں۔ اس سے نہ جانے وہ کیا ثابت کرنا چاہتے ہیں۔

ان گھمبیر حالات میں بچنے کی ایک ہی صورت نظر آتی ہے کہ ”روز اپارکس“ کی طرح جرأت مندانہ پہلا قدم اٹھائے اور اس غیر انسانی امتیازی سلوک کے خلاف اٹھ کھڑا ہو جو تمام تعصبات سے بالاتر ہو کر صرف پاکستانی بن کر سوچے۔ موجودہ حالات میں جو شخص پاکستان کیلئے پہلا قدم اٹھائے گا قوم اُس کے ساتھ ہو گی۔ ایک انقلاب کو ترسی یہ قوم پر درپا انقلابات دیکھے گی۔ مگر پہلا قدم کون اٹھائے گا؟

دیش نیشن لندن 25 مارچ 2011ء

تحریر: سہیل احمد لون

روزنامہ "دن" لاہور..... مارچ 2011ء

سر بُن۔ سرے

sohailloun@gmail.com